

प्रेषक—

- वी.के.वर्मा
प्रधान सचिव, समाज कल्याण, बिहार।
- अमरजीत सिन्हा
प्रधान सचिव, स्वास्थ्य, बिहार।

सेवा में,

सभी जिलापदाधिकारी
बिहार।

पत्रांक —SHSB/Gen.Admin/256/2010/.....24613.....

पटना, दिनांक 18.03.11

विषय:— प्रत्येक आँगनबाड़ी केन्द्रों पर ग्रामीण स्वास्थ्य, स्वच्छता एवं पोषण दिवस (VHSND) के सफल संचालन हेतु अन्तर्विभागीय समन्वय बैठक आयोजित करने के संबंध में।

महाशय/महाशया,

आप सहमत होंगे कि बिहार राज्य में महिलाओं एवं बच्चों के स्वास्थ्य एवं पोषण की स्थिति को सुदृढ़ करने के लिए आवश्यक है कि ग्राम स्तर पर अन्तर्विभागीय समन्वय स्थापित कर समुदाय के लिए प्रदत्त सेवाओं को एकीकृत रूप से एक स्थान पर गुणवत्तापूर्ण सेवायें प्रदान की जायें।

इस क्रम में खगड़िया जिले के सदर एवं परबत्ता प्रखण्ड में Pilot Project के रूप में आँगनबाड़ी केन्द्रों पर महीने में एक बार ग्रामीण स्वास्थ्य, स्वच्छता एवं पोषण दिवस आयोजित किया गया है। जिसकी समीक्षा राज्य स्तर पर चार विभागों के प्रतिनिधियों (स्वास्थ्य, समाज कल्याण, पंचायत, पी.एच.ई.डी.) के साथ किया गया जिसमें यह निर्णय लिया गया कि ग्रामीण स्वास्थ्य, स्वच्छता एवं पोषण दिवस का आयोजन आवश्यक संशोधनों के साथ अप्रैल 2011 से सम्पूर्ण राज्य में विस्तारित किया जायें।

क. ग्रामीण स्वास्थ्य, स्वच्छता एवं पोषण दिवस :- राष्ट्रीय ग्रामीण स्वास्थ्य मिशन में गाँव के स्तर पर अन्तर्विभागीय समन्वय स्थापित कर समुदाय को स्वास्थ्य एवं पोषण की सुरक्षात्मक एवं प्रोत्साहक (Preventive and Promotive) सेवाएँ उपलब्ध करवाने की अवधारणा है। जिसे प्रत्येक आँगनबाड़ी केन्द्रों पर महीने में एक बार आयोजित किया जाना है।

ख. उद्देश्य :-

- मातृ-मृत्यु-दर को कम करना।
- शिशु-मृत्यु-दर को कम करना।
- कुपोषण के दर को कम करना।
- संक्रामक, जल-जनित एवं वेक्टर बार्न रोगों का नियंत्रण।

इस कार्यक्रम में मुख्य रूप से आँगनबाड़ी केन्द्रों पर स्वास्थ्य एवं पोषण संबंधित सेवाएँ प्रदान की जायेगी। यथा-गर्भवती माताओं का पंजीकरण, प्रसव-पूर्व जाँच, संकट ग्रस्त माताओं की पहचान एवं उन्हें रेफर करना, टीकाकरण, स्वास्थ्य जाँच, बच्चों का वजन, दवाओं का वितरण, पोषाहार का वितरण, काउन्सलिंग तथा स्वच्छ पेयजल, साफ-सफाई एवं बीमारियों के रोकथाम पर चर्चा। उपर्युक्त गतिविधियाँ सामुदायिक सहयोग के माध्यम से आयोजित की जायेगी।

